



ഖുർആൻ ബോധനം

ദൈവത്തിൽ വിശ്വസിക്കുന്നവർക്കും അവന്റെ ധർമം പ്രചരിപ്പിക്കുന്നവർക്കുമെതിരെ ദൈവധിക്കാരികൾ എന്നും യുദ്ധം ചെയ്തുകൊണ്ടിരിക്കും. അല്ലാഹു അവന്റെ ദാസന്മാരോട് അവരെ സായുധമായിത്തന്നെ പ്രതിരോധിക്കാൻ നിർദ്ദേശിക്കുന്നു. ഈ പ്രതിരോധവും തുടർന്നുകൊണ്ടേയിരിക്കും. ഒരർത്ഥത്തിൽ ധർമവും അധർമവും തമ്മിലുള്ള സംഘട്ടനത്തിന്റെ ചരിത്രമാണ് ലോക ചരിത്രം.

► എ.വൈ.ആർ

സൂറ- 22

അൽഹജ്ജ്

40. അവർ സ്വഹേദങ്ങളിൽ നിന്ന് അന്യായമായി പുറത്താക്കപ്പെട്ടവരാണല്ലോ. ഞങ്ങളുടെ വിധാതാവ് അല്ലാഹുവാകുന്നു എന്നു പ്രഖ്യാപിക്കുന്നത് മാത്രമാണവരുടെ കുറ്റം. ജനത്തിൽ ചിലരെ ചിലരാൽ അല്ലാഹു പ്രതിരോധിച്ചു കൊണ്ടിരിക്കുന്നില്ലായിരുന്നൂവെങ്കിൽ, അല്ലാഹുവിന്റെ നാമം ധാരാളമായി സ്മരിക്കപ്പെടുന്ന മഠങ്ങളും ചർച്ചകളും പ്രാർത്ഥനാലയങ്ങളും പള്ളികളും തകർക്കപ്പെട്ടുതന്നെ. അല്ലാഹുവിനെ സഹായിക്കുന്നവരെ തീർച്ചയായും അവൻ സഹായിച്ചുകൊണ്ടിരിക്കും. അല്ലാഹു അതിശക്തനും സർവപ്രതാപിയുമല്ലോ.

الَّذِينَ أُخْرِجُوا مِنْ دِينِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ وَلَوْلَا دَفَعُ اللَّهُ النَّاسَ بَعْضَهُمْ بِبَعْضٍ لَهَدَمَتْ صَوَامِعُ وَبِيَعٌ وَصَلَوَاتٌ وَمَسَاجِدٌ يُذْكَرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ ﴿٤٠﴾

40

അവരുടെ (സ്വ)ഹേദങ്ങളിൽ നിന്ന് = مِنْ دِينِهِمْ (അവർ) പുറത്താക്കപ്പെട്ടവർ(ആണല്ലോ) = الَّذِينَ أُخْرِجُوا
 സത്യം കൂടാതെ (അന്യായമായി) = بِغَيْرِ حَقٍّ
 അവർ പറയുന്നതല്ലാതെ (പ്രഖ്യാപിക്കുന്നതു മാത്രമാണവരുടെ കുറ്റം) = إِلَّا أَنْ يَقُولُوا رَبُّنَا اللَّهُ
 ഞങ്ങളുടെ വിധാതാവ് അല്ലാഹുവാകുന്നു (എന്ന്) = وَلَوْلَا دَفَعُ اللَّهُ
 അല്ലാഹുവിന്റെ പ്രതിരോധം ഇല്ലെങ്കിൽ (പ്രതിരോധിച്ചുകൊണ്ടിരിക്കുന്നില്ലായിരുന്നൂവെങ്കിൽ) = لَهَدَمَتْ صَوَامِعُ
 തകർക്കപ്പെട്ടുതന്നെ = وَبِيَعٌ وَصَلَوَاتٌ ജനത്തെ(ത്തിൽ) ചിലരെ ചിലരാൽ = وَمَسَاجِدٌ يُذْكَرُ فِيهَا اسْمُ اللَّهِ
 മസ്ജിദു(പള്ളി)കളും = كَثِيرًا അവയിൽ അല്ലാഹുവിന്റെ നാമം ധാരാളമായി സ്മരിക്കപ്പെടു(ന്ന)ന്നു = وَلَيَنْصُرَنَّ اللَّهُ
 അവനെ സഹായിക്കുന്നവരെ = مَنْ يَنْصُرُهُ തീർച്ചയായും അല്ലാഹു സഹായിച്ചുകൊണ്ടിരിക്കും = إِنَّ اللَّهَ
 പ്രതാപിയായ (സർവ പ്രതാപിയുമാകുന്നു) = لَقَوِيٌّ عَزِيزٌ അല്ലാഹു അതിശക്തനാകുന്നു =

പുർആൻ ബോധനം

മുൻ സൂക്തം യുദ്ധാനുമതിക്കാധാരമായി പ്രസ്താവിച്ച മർദ്ദനത്തിന്റെ വിശദീകരണമാണ് ഈ സൂക്തത്തിന്റെ ആദ്യ ഖണ്ഡം. ജനിച്ച നാട്ടിൽ വസിക്കുക എന്നത് എല്ലാ മനുഷ്യരുടെയും ജന്മാവകാശമാണ്. സത്യമെന്ന് ബോധ്യപ്പെട്ട മതം വിശ്വസിക്കാനും ആചരിക്കാനുമുള്ള സ്വാതന്ത്ര്യം മൗലികാവകാശവുമാണ്. അല്ലാഹുവാണു് ഞങ്ങളുടെ വിധാതാവ് അഥവാ ഇസ്ലാം സത്യ മതമാണ് എന്നു വിശ്വസിച്ചതിന്റെ പേരിൽ ആളുകളെ അവരുടെ ജന്മ ശേഹങ്ങളിൽ നിന്ന് ആട്ടിയോടിക്കുന്നതിലൂടെ ഈ രണ്ട് മൗലികാവകാശങ്ങളും നിഷേധിക്കപ്പെടുകയാണ്. മൗലികാവകാശങ്ങൾ തിരിച്ചുപിടിക്കാനും മർദ്ദകർക്ക് തിരിച്ചടി നൽകാനും അവ നിഷേധിക്കപ്പെട്ടവർക്ക് അവകാശമുണ്ട്. ആകയാൽ മുസ്ലിംകളായതിന്റെ പേരിൽ മക്കയിൽ മർദ്ദനത്തിനിരയാവുകയും ആട്ടിയോടിക്കപ്പെടുകയും ചെയ്തവർക്ക് മർദ്ദകരോട് യുദ്ധം ചെയ്തും, നഷ്ടപ്പെട്ട അവകാശങ്ങൾ വീണ്ടെടുക്കാം. **بَغْيٍ حَتَّىٰ إِنْ تَوَلَّوْا رُءْيَا أَلَّا** - ഞങ്ങളുടെ വിധാതാവ് അല്ലാഹുവാണെന്ന് പ്രഖ്യാപിച്ചതൊഴിച്ചു ഒരു ന്യായവുമില്ലാതെ- എന്ന വാക്യത്തിൽ സവിശേഷമായ ചില ധനികളുണ്ട്. യഥാർത്ഥത്തിൽ മക്കയിൽ നിന്ന് പുറത്താക്കപ്പെട്ടവർ നിരപരാധികളും സജ്ജനങ്ങളുമായിരുന്നു. ഈ ലോകത്ത് ഏറ്റവും വിശുദ്ധമായ ആദർശമാണ് അവരുടെയർത്തിപ്പിടിച്ചത്. അതേ ആദർശ പ്രഖ്യാപനമാണ് അവരെ നാട്ടിൽ നിന്ന് ആട്ടിപ്പായിക്കാനർഹമായ കുറ്റമായി ദൈവധിക്കാരികൾ വിധിച്ചിരിക്കുന്നത്.

സൂക്തത്തിന്റെ **وَلَوْلَا فَدَّيْنَا** എന്നു തുടങ്ങുന്ന രണ്ടാം ഖണ്ഡം ഇസ്ലാമിന്റെ യുദ്ധ വീക്ഷണത്തെ ഒന്നുകൂടി പ്രകാശിപ്പിക്കുകയാണ്. അഹിംസാത്മകമായ പ്രബോധന പ്രവർത്തനങ്ങളിലൂടെ മാത്രമല്ല, സായുധമായ പ്രതിരോധ നടപടികളിലൂടെ കൂടിയാണ് സമാധാനം നിലനിൽക്കുന്നത്. അക്രമികൾ വാളും കുന്തവുമായി അധർമ്മവളർത്താനിറങ്ങുമ്പോൾ സത്യത്തിന്റെയും ധർമ്മത്തിന്റെയും വക്താക്കൾ നിരായുധരും ദുർബലരും നിഷ്ക്രിയരുമായി നിലകൊള്ളുന്നതിന്റെ ഫലം അധർമ്മവും അനീതിയും സർവ്വതര താണ്ഡവമാടുകയായിരിക്കും. അതൊഴിവാക്കാൻ അല്ലാഹു അക്രമികളെ നേരിടാൻ മറ്റു ചില ജനതകളെ നിയോഗിക്കുന്നു. ഈ പ്രതിരോധ സംവിധാനം ഇല്ലായിരുന്നെങ്കിൽ ധർമ്മപ്രചാരണത്തിന്റെയും ദൈവഭക്തിയുടെയും കേന്ദ്രങ്ങളായ ആരാധനാലയങ്ങളെക്കെയും തകർക്കപ്പെടുപോവുകയും ലോകം അധർമ്മത്തിന്റെ മാത്രം വിളമ്പലായിത്തീരുകയും ചെയ്യുമായിരുന്നു. അക്കാലത്ത് അറബികൾക്ക് സുപരിചിതമായിരുന്ന ആരാധനാലയങ്ങളാണ് ഇവിടെ എടുത്തു പറഞ്ഞിരിക്കുന്നത്. **صومعة**-ന്റെ ബഹുവചനമാണ് **صوامع**. ഉയർന്ന പർവതങ്ങളും പീഠ സ്ഥലങ്ങളുമാണ് ഭാഷയിൽ **صومعة**. ക്രൈസ്തവ സന്യാസികൾ സംസാര വിരക്തമായ ജീവിതത്തിന് തെരഞ്ഞെടുത്തിരുന്നത് ഇത്തരം സ്ഥലങ്ങളായതിനാൽ അതിനു മഠം എന്ന അർത്ഥവും വന്നുചേർന്നു. യഹൂദരുടെയും ക്രൈസ്തവരുടെയും ആരാധനാലയങ്ങളെ **معاب** എന്നു പറയും. അതിന്റെ ബഹുവചനമാണ് **معاب**. അബറാൻ ഭാഷയിലെ **സ്വലാ**യുടെ അറബി തർജ്ജമയായ **സ്വലാ**ത്തിന്റെ ബഹുവചനമാണ് **സ്വലവാത്ത്**. ജ്യോതിഷങ്ങളിലുണ്ടാകാറുള്ള ഉദ്ദേശ്യം. മസാജിദ് മുസ്ലിം

കളുടെ മസ്ജിദുകൾ തന്നെ. ദൈവത്തിൽ വിശ്വസിക്കുന്നവർക്കും അവന്റെ ധർമ്മം പ്രചരിപ്പിക്കുന്നവർക്കുമെതിരെ ദൈവധിക്കാരികൾ എന്നും യുദ്ധം ചെയ്തുകൊണ്ടിരിക്കും. അല്ലാഹു അവന്റെ ദാസന്മാരോട് അവരെ സായുധമായിത്തന്നെ പ്രതിരോധിക്കാൻ നിർദ്ദേശിക്കുന്നു. ഈ പ്രതിരോധവും തുടർന്നുകൊണ്ടേയിരിക്കും. ഒരർത്ഥത്തിൽ ധർമ്മവും അധർമ്മവും തമ്മിലുള്ള സംഘട്ടനത്തിന്റെ ചരിത്രമാണ് ലോക ചരിത്രം. ഇവിടെ സത്യനിഷേധികളെ സത്യവിശ്വാസികളെ കൊണ്ട് പ്രതിരോധിക്കുന്നു എന്നു പറയാതെ ചിലരെ ചിലരാൽ പ്രതിരോധിക്കുന്നു എന്നാണ് പറഞ്ഞിരിക്കുന്നത്. ശക്തരായ ധർമ്മധിക്കാരികളെ തടയാൻ സത്യവിശ്വാസികൾക്ക് കഴിയാതെ വരാം. അത്തരം സന്ദർഭങ്ങളിലും നിർബാധം മുന്നേറാൻ സത്യനിഷേധികളെ അല്ലാഹു അനുവദിക്കുകയില്ല. അപ്പോൾ ജാഹിലിയ്യത്തിലൊരു വിഭാഗത്തെ തന്നെ കൂടുതൽ കൊടിയ ജാഹിലിയ്യത്തിനെ നേരിടാൻ എഴുന്നേൽപ്പിക്കപ്പെടുന്നു. അവർ തമ്മിലുള്ള ഏറ്റുമുട്ടലിലൂടെ ഒരുതരം സന്തുലിതത്വം സ്ഥാപിതമാകുന്നു. ആധുനിക ചരിത്രത്തിൽ ഇതിന് എത്രയോ ഉദാഹരണങ്ങൾ കാണാം.

38-ാം സൂക്തത്തിൽ നൽകിയ വാഗ്ദാനം ഒന്നുകൂടി ഉറപ്പിക്കുകയാണ് **... وَلَنُصْرَنَّ أَلَّا** എന്നു തുടങ്ങുന്ന വാക്യം. ഒപ്പം സുപ്രധാനമായ ചില യഥാർത്ഥ്യങ്ങൾ സൂചിപ്പിക്കുകയും ചെയ്യുന്നു. ദൈവിക ധർമ്മങ്ങളുടെയും ചിഹ്നങ്ങളുടെയും സംരക്ഷണാർത്ഥം ആയുധമെടുക്കുന്നവർ യഥാർത്ഥത്തിൽ ആയുധമെടുക്കുന്നത് അല്ലാഹുവിന് വേണ്ടിയാകുന്നു എന്നതാണ് ഒന്ന്. അതിനാൽ ധർമ്മയോദ്ധാക്കളെ അവർ തന്നെ സഹായിക്കാൻ മുന്നോട്ടു വന്നവരായി പരിഗണിച്ച് പിന്തുണക്കേണ്ടതുണ്ട്. തീർച്ചയായും അതവൻ ചെയ്യും. സത്യത്തിന്റെ മാർഗത്തിലുള്ള ചുമതല നിർവ്വഹിക്കാൻ ശ്രമിക്കുന്ന എല്ലാവരെയും എപ്പോഴും അല്ലാഹു സഹായിച്ചുകൊണ്ടിരിക്കുന്നുണ്ട് എന്നതാണ് മറ്റൊരു യഥാർത്ഥ്യം. എന്നാൽ, ഇസ്രായേലിലെ പരഞ്ഞ തുപോലെ, തങ്ങൾക്ക് വേണ്ടി ദൈവം നേരിട്ടു വന്ന് യുദ്ധം ചെയ്യണമെന്ന് ശഠിക്കുന്നവരെ അവൻ സഹായിക്കുന്നതല്ല. **إِنَّ اللَّهَ لَنَوِيٍّ عَزِيْزٌ** എന്ന വാക്യത്തിനു മുൻപ് പല അർത്ഥലക്ഷ്യങ്ങൾ. 1. അല്ലാഹു അതിശക്തനും പ്രതാപിയുമായതിനാൽ യഥാർത്ഥത്തിൽ അവന് ആരുടെയും ഔദാര്യവും സഹായവും ആവശ്യമില്ല. അല്ലാഹുവിനെ സഹായിക്കാൻ തയാറാകുന്നവർ വാസ്തവത്തിൽ ചെയ്യുന്നത് അല്ലാഹുവിന്റെ സഹായം തങ്ങളിലേക്കൊഴുകാൻ ചാലു കീറുകയാണ്. 2. വിശ്വാസികൾ തങ്ങളുടെ ബലഹീനതയും ശത്രുക്കളുടെ മഹാ ബലവും കണ്ട് ഒട്ടും പരിഭ്രമിക്കേണ്ടതില്ല. സർവശക്തനും സർവ പ്രതാപിയുമായ അല്ലാഹു അവർക്ക് പിന്നിലുണ്ട്. അവന്റെ അജയ്യമായ സഹായം അവർക്ക് വാഗ്ദത്തം ചെയ്യപ്പെട്ടിരിക്കുന്നു. 3. വിശ്വാസികളുടെ നിലവിലുള്ള അവസ്ഥ കണ്ട്, അവരെ നിഷ്പ്രയാസം തുടച്ചുനീക്കാമെന്നെന്നും ധിക്കാരികൾ വ്യഥാഹിതപ്പെടും. വിശ്വാസികൾ എണ്ണത്തിൽ എത്ര കുറവാണെങ്കിലും അല്ലാഹുവിന്റെ സഹായം ലഭിച്ചാൽ ഈ ചെറുതുള്ളികൾ അതിവേഗം പെരുവള്ളമായി മാറുന്നതാണ്. ■

പുർആൻ ബോധനം

41. നാം ഭൂമിയിൽ ആധിപത്യം നൽകിയാൽ നമസ്കാരം നിലനിർത്തുകയും സകാത്ത് വിതരണം ചെയ്യുകയും നന്മ കൽപിക്കുകയും തിന്മ വിലക്കുകയും ചെയ്യുന്ന വരത്രേ നമ്മുടെ സഹായത്തിനർഹരാകുന്ന സത്യവിശ്വാസികൾ. സകല സംഗതികളുടെയും അന്തിമ പരിണതി അല്ലാഹുവിന്റെ ഹസ്തത്തിലാകുന്നു.

الَّذِينَ إِن مَّكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَلِلَّهِ عَاقِبَةُ الْأُمُورِ ﴿٤١﴾

41

ആ കൂട്ടർ (അല്ലാഹുവിന്റെ സഹായമർഹിക്കുന്ന സത്യവിശ്വാസികൾ) = الَّذِينَ
 ഭൂമിയിൽ = فِي الْأَرْضِ നാം അവർക്ക് ആധിപത്യം നൽകിയാൽ = إِن مَّكَّنَّاهُمْ
 സകാത്ത് നൽകി(വിതരണം ചെയ്യുകയും) = وَآتَوُا الزَّكَاةَ അവർ നമസ്കാരം നിലനിർത്തി(ത്തുകയും) = أَقَامُوا الصَّلَاةَ
 തിന്മ വിലക്കി(ക്കുകയും ചെയ്യുന്നവരത്രേ) = وَنَهَوْا عَنِ الْمُنْكَرِ അവർ നന്മ കൽപിച്ചു(കൽപിക്കുകയും) = وَأَمَرُوا بِالْمَعْرُوفِ
 അന്ത്യം (അന്തിമ പരിണതി) = وَلِلَّهِ അല്ലാഹുവിനാ(ന്റെ ഹസ്തത്തിലാ)കുന്നു = عَاقِبَةُ الْأُمُورِ
 കാര്യങ്ങളുടെ (സകല സംഗതികളുടെയും) = الْأُمُورِ

يَكْفَى-ൽ നിന്നുള്ള ക്രിയാപദമാണ് كُنَّ . ഒരു വസ്തു ഒരിടത്ത് ഉറപ്പിച്ചു നിർത്തുകയും സ്ഥിരപ്പെടുത്തുകയുമാണ് يَكْفَى-ന്റെ മൗലികമായ ആശയം. ഒരു സ്ഥലം ഹിതാനുസാരം കൈകാര്യം ചെയ്യാൻ അധികാരപ്പെടുത്തുക, ഉടമപ്പെടുത്തി കൊടുക്കുക, ആധിപത്യം നൽകുക തുടങ്ങിയ പ്രയോഗാർത്ഥങ്ങളുമുണ്ട്. പ്രയോഗാർത്ഥമാണ് ഇവിടെ ഉദ്ദേശ്യം. ഭൂമിക്ക് പൊതുവായി പറയുന്ന പദമാണ് أرض. ഭൂമിയിലെ ഏതു കോണിനെയും ഇതുകൊണ്ട് ഉദ്ദേശിക്കാം. ഏതു നാട്ടിലും എന്നാണ് ഇവിടെ വിവക്ഷ. മക്കയെ പ്രത്യേകം ഉദ്ദേശിച്ചിരിക്കുന്നു എന്നും ഒരഭിപ്രായമുണ്ട്. തൊട്ട് മുമ്പ് യുദ്ധം അനുവദിച്ചത് മക്കയിൽ നിന്ന് പുറത്താക്കപ്പെട്ട മർദിതർക്കാണ്. പട ജയിച്ച് മക്കയുടെ അധികാരം കൈവശപ്പെടുത്തിയാൽ അവരുടെ പെരുമാറ്റം എപ്പിധമായിരിക്കണമെന്ന് പറയുകയാണ്. കൂടാതെ മക്ക നാടുകളുടെ കേന്ദ്രം-القرى- ആണ്. അതിൽ അധികാരം സിദ്ധിക്കുന്നത് മുഴുലോകത്തും അധികാരം സിദ്ധിക്കുന്നതുപോലെയാണ്. 'സത്യവിശ്വാസികൾക്ക് ഭൂമിയിൽ എവിടെ അധികാരം ലഭിച്ചാലും' എന്ന അർത്ഥകൽപനയാണ് കൂടുതൽ ഉചിതമായി തോന്നുന്നത്. സാധാരണ ജേതാക്കളെപ്പോലെ അവർ നാടുകൊള്ളുയടിക്കുകയില്ല. സ്ത്രീകളെ മാനഭംഗപ്പെടുത്തുകയില്ല. മാനുഷമായി ജീവിക്കുന്ന

കുന്ന നാട്ടുകാരെ അപമാനിച്ചും പീഡിപ്പിച്ചും അടിമകളാക്കിയും തങ്ങളുടെ ശക്തിയും പ്രൗഢിയും പ്രകടിപ്പിക്കുകയില്ല. കെട്ടിടങ്ങളും കൃഷിയിടങ്ങളും നശിപ്പിക്കുകയില്ല. മറിച്ച് ജനങ്ങളെ ദൈവത്തിലുള്ള വിശ്വാസത്തിലേക്കും അവൻ അനുശാസിച്ച ധർമ്മത്തിലേക്കും ക്ഷണിക്കുകയാണ് ചെയ്യുക. നാട്ടിൽ നമസ്കാരം ചിട്ടയോടെ നിലനിർത്തും. സ്വയം നമസ്കരിക്കുന്നതോടൊപ്പം പള്ളികൾ സ്ഥാപിക്കുകയും, അത് പരിപാലിക്കാനും കൃത്യമായി ജമാഅത്തുകൾ നടക്കാനുമാവശ്യമായ ഔദ്യോഗിക സംവിധാനമുണ്ടാക്കുകയാണ് ഇഖാമത്തുസ്ഥലത്ത്. സമ്പന്നരിൽ നിന്ന് സകാത്ത് വിഹിതം ശേഖരിച്ച് സമൂഹത്തിലെ പാവങ്ങൾക്ക് വ്യവസ്ഥാപിതമായി വിതരണം ചെയ്യും. നന്മകൾ നടപ്പിലാക്കുകയും തിന്മകൾ നിരോധിക്കുകയും ചെയ്യുന്നതും അധികാരം ലഭിക്കുന്ന വിശ്വാസികളുടെ ഉത്തരവാദിത്തമാകുന്നു. ഇസ്ലാമിക ശരീഅത്തിന്റെയും ശർഇ ഭരണകൂടത്തിന്റെയും കാതലാണിപ്പറഞ്ഞ കാര്യങ്ങൾ. ഇതിൽ നിന്ന് വികസിക്കുന്നതാണ് ഇസ്ലാമിക വ്യവസ്ഥയുടെ മറ്റു വിശദാംശങ്ങൾ.

നല്ലതായി പൊതുവിൽ അംഗീകരിക്കപ്പെടുകയും അറിയപ്പെടുകയും ചെയ്യുന്ന കാര്യമാണ് ഭാഷാർത്ഥത്തിൽ

